

جانوروں پر ظلم کرنا حرام ہے

16 August-2018



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ
 نَوَيْتُ سُنتَ الْعِتِكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں، کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرُودِ پَاک کی فضیلت

سرکارِ مدینہ، قرارِ قلب وسینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالیشان ہے: اَوَّلَى النَّاسِ بِیَ یَوْمَ الْقِيَامَةِ اَتْوَكَّرْتُمْ عَلَی صَلَاةٍ لِعِنِ قِيَامَتِ كَے دن لوگوں میں سب سے زیادہ میرے قریب وہ شخص ہوگا، جو سب سے زیادہ مجھ پر دُرُودِ شَرِيف پڑھتا ہوگا۔ (ترمذی، ابواب الوتر، باب ماجاء فی فضل الصلاة... الخ، ۲/۲، حدیث: ۴۸۴)

مشہور مفسر قرآن، مفتی احمد یار خان رحمة اللہ تعالیٰ علیہ اس حدیثِ پاک کے تحت ارشاد فرماتے ہیں:

قیامت میں سب سے آرام میں وہ ہوگا، جو حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے ساتھ رہے اور حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی ہمراہی نصیب ہونے کا ذریعہ دُرُودِ شَرِيفِ كِي كَثْرَتِ هِے۔ اس سے مَعْلُوم ہوا کہ دُرُودِ شَرِيفِ بَهْتَرِيْن نِيكِي هِے كِه تَمَام نِيكِيُوں سِے جَنَّتِ مِلْتِي هِے اور اس سے بَرَمِ جَنَّتِ كِه دُو لِهَا (صَلَّى اللهُ تَعَالَى عَلَيْهِ وَآلِهِ وَسَلَّمَ) ملتے ہیں۔ (مرآة المناجیح، ۲/۱۰۰) اسی لئے تو امام اہلسنت رَحْمَةُ اللهِ تَعَالَى عَلَيْهِ فرماتے ہیں۔

حشر میں کیا کیا مزے وار فتنگی کے لوں رَضا لوٹ جاؤں پا کے وہ دامانِ عالی ہاتھ میں

(حدائقِ بخشش، ص ۱۰۴)

مختصر وضاحت:

اے رضا! میدانِ حشر میں اللہ اور اس کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ جب اپنے عشاق اور دیوانوں پر فَضْل و كَرَم فرما رہے ہوں گے تو اس عالم میں میری بے خودی کا عالم کیسا ہوگا؟ بس میں تو سرکارِ والا تبار صَلَّى اللهُ تَعَالَى عَلَيْهِ وَآلِهِ وَسَلَّمَ کا دامنِ تھام لوں گا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! حُصُولِ ثَوَابِ كِي خَاطِرِ بَيَانِ سُنَنِ سِے پہلے اُچھی اُچھی نیتیں کر لیتے ہیں۔ فرمائیے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عِبَادِهِ“ مُسْلِمَانِ كِي نِيَّتِ اُس كِه عَمَلِ سِے بَهْتَرِ هِے۔^(۱)

دو مدنی پھول: (۱) بغیر اُچھی نیت کے کسی بھی عملِ خیر کا ثواب نہیں ملتا۔

(۲) جتنی اُچھی نیتیں زیادہ، اتنا ثواب بھی زیادہ۔

بیانِ سُنَنِ كِي نِيَّتِيْن

نگاہیں نیچی کئے خوب کان لگا کر بیانِ سُنُونِ گا۔ ☆ ٹیک لگا کر بیٹھنے کے بجائے عِلْمِ دِيْنِ كِي تَعْظِيْمِ كِي

۱... معجم کبیر، سهل بن سعد الساعدي... الخ، ۱۸۵/۶، حدیث: ۵۹۴۲

خاطر جہاں تک ہو سکا دوزانو بیٹھوں گا۔ ☆ ضرور تائمنٹ سرک کر دوسرے کے لئے جگہ کشادہ کروں گا۔ ☆ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ☆ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ☆ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! قربانی کے ایام قریب ہیں، لہذا آج کے بیان میں ہم قربانی کی اہمیت، قربانی کی تعریف اور فضائل سنیں گے، بد قسمتی سے کئی بد نصیب لوگ جانوروں پر ظلم کرتے ہیں، اُس ظلم کی مثالیں بیان کی جائیں گی اور جو خوش نصیب جانوروں پر رحم کرتے ہیں، اس کے کیا کیا فوائد ہیں، یہ بھی پیش کیے جائیں گے، کسی نے کُتے کو پانی پلایا تو اُس کی بخشش ہو گئی، یہ واقعہ بھی بیان کیا جائے گا۔ اللہ کرے کہ دلجمعی کے ساتھ اول تا آخر اچھی اچھی نیتوں کے ساتھ بیان سننے کی سعادت حاصل ہو جائے۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

قربانی کی اہمیت و فضیلت

میٹھے میٹھے اسلامی بھائیو! اللہ پاک کا بے حد فضل و کرم ہے کہ اس نے ہمیں طرح طرح کی نعمتوں سے نوازا، ان بے شمار نعمتوں میں سے ایک نعمت جانور (Animal) بھی ہیں کہ انسان حلال جانوروں کے گوشت، دودھ اور بالوں وغیرہ سے کثیر فوائد حاصل کرتا ہے، ان پر اپنی ضرورت کا سامان لاد کر ایک جگہ سے دوسری جگہ لے جاتا ہے، ان کے ذریعے سفر بھی طے کر لیتا ہے اور بطور کاروبار انہیں فروخت کر کے اپنے لئے رزقِ حلال کمانے کا ذریعہ بھی بناتا ہے۔ الغرض ان جانوروں سے ہمیں

بہت سی نعمتیں میسر آتی ہیں، جن کے شکرانے میں شریعت نے سال میں صرف ایک مرتبہ ہم سے یہ مطالبہ کیا ہے کہ استطاعت ہونے کی صورت میں ان حلال جانوروں کو اللہ پاک کی رضا حاصل کرنے اور سنتِ ابراہیمی پر عمل کرنے کے لئے قربان کیا جائے۔ لہذا قربانی واجب ہونے کی صورت میں خوش دلی کے ساتھ اس حکم شریعت پر عمل کرتے ہوئے قربانی کرنی چاہیے کیونکہ اس میں ہمارے لئے بڑا اجر و ثواب ہے، جیسا کہ

حضرت سیدنا علی المرتضیٰ رَضِيَ اللهُ تَعَالَى عَنْهُ سے روایت ہے کہ نبی کریم، رُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے فاطمہ! اٹھو اور اپنی قربانی کا جانور لے کر آؤ کیونکہ اس کے خون کا پہلا قطرہ گرتے ہی تمہارے تمام گناہ معاف کر دیئے جائیں گے اور قیامت کے دن اس کا خون اور اس کا گوشت ستر (70) گنا اضافے کے ساتھ تمہارے میزان میں رکھا جائے گا۔ حضرت سیدنا ابو سعید رَضِيَ اللهُ تَعَالَى عَنْهُ نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا یہ بشارت صرف آلِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ خاص ہے کیونکہ یہ ہر خیر کے ساتھ خاص کئے جانے کے اہل ہیں یا یہ بشارت آلِ مُحَمَّدٍ کے لئے خاص ہے اور تمام مسلمانوں کے لئے عام ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: آلِ مُحَمَّدٍ کے لئے خاص اور دیگر مسلمانوں کے لئے عام ہے۔ (السنن الكبرى للبيهقي، كتاب الضحايا، باب ما يستحب

للمرء----- الخ، ۹/۲۷۶، حدیث: ۱۹۱۶۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! سنا آپ نے کہ قربانی کرنے والے کیلئے کیسا اجر و ثواب ہے کہ جانور کے خون کا قطرہ زمین پر گرنے سے پہلے ہی قربانی کرنے والے کی مغفرت ہو جاتی ہے اور بروز قیامت جانور کے خون اور گوشت کو ستر (70) گنا اضافے کے ساتھ میزانِ عمل میں رکھا جائے گا۔ لہذا جس مسلمان پر قربانی واجب ہو جائے تو اس کی ادائیگی میں سستی سے کام لینے کے بجائے خوش دلی اور

رضائے الہی کیلئے قربانی کرنی چاہیے۔ یاد رہے! قربانی کرنا حضرت سیدنا ابراہیم خلیلؑ اللہ علی نبینا وعلیہ الصلوٰۃ والسلام کی مبارک سنت ہے، جو اس اُمت کے لئے باقی رکھی گئی۔ (بہار شریعت، ۳۷۴/۳)

قربانی کی تعریف

میٹھے میٹھے اسلامی بھائیو! مخصوص جانور کو مخصوص دن میں بہ نیتِ ثواب ذبح کرنا قربانی کہلاتا ہے۔ (بہار شریعت، ۳۷۴/۳) چونکہ اس قربانی کے فریضے سے حضرت سیدنا اسماعیل علیہ الصلوٰۃ والسلام اور حضرت سیدنا ابراہیم علیہ الصلوٰۃ والسلام کی اطاعتِ خداوندی کی یاد تازہ ہوتی ہے کہ حضرت ابراہیم علیہ السلام حکمِ خداوندی کی بجا آوری کرتے ہوئے میٹھے کی قربانی کیلئے تیار ہوئے اور حضرت اسماعیل علیہ السلام بھی حکمِ الہی پر عمل کا مظاہرہ کرتے ہوئے قربان ہونے کیلئے راضی ہو گئے۔ جو لوگ اس سنتِ ابراہیمی پر عمل کرتے ہوئے اپنی استطاعت کے مطابق قربانی کرتے ہیں، وہ بارگاہِ الہی سے کثیر اجر و ثواب کے حقدار ہوتے ہیں۔ آئیے! قربانی کے فضائل پر مشتمل 3 فرامینِ مصطفیٰ سنتے ہیں، چنانچہ

قربانی کے فضائل:

- ارشاد فرمایا: قربانی کرنے والے کو قربانی کے جانور کے ہر بال کے بدلے میں ایک نیکی ملتی ہے۔ (ترمذی، کتاب الاضاحی، باب ماجاء فی فضل الاضحیۃ، ۱۶۲/۳، حدیث ۱۴۹۸)
- ارشاد فرمایا: جس نے خوش دلی سے طالبِ ثواب ہو کر قربانی کی، تو وہ آتشِ جہنم (یعنی دوزخ کی آگ) سے حجاب (یعنی روک) ہو جائے گی۔ (مفجّم کبیر، ۸۴/۳، حدیث: ۲۷۳۶)
- ارشاد فرمایا: انسان بقر عید کے دن کوئی ایسی نیکی نہیں کرتا، جو اللہ پاک کو (جانور کا) خون بہانے سے زیادہ پیاری ہو، یہ قربانی قیامت میں اپنے سینگوں بالوں اور گھروں کے ساتھ آئے گی اور قربانی کا خون زمین پر گرنے سے پہلے اللہ پاک کے ہاں قبول ہو جاتا ہے۔ لہذا خوش دلی سے قربانی

کرو۔ (ترمذی ج ۳ ص ۱۶۲ حدیث ۱۳۹۸)

میٹھے میٹھے اسلامی بھائیو! جو لوگ قربانی کی استطاعت (یعنی طاقت) رکھنے کے باوجود اپنی واجب قربانی ادا نہیں کرتے، ان کے لیے لمحہ فکریہ ہے، اول یہی خسارہ (یعنی نقصان) کیا کم تھا کہ قربانی نہ کرنے سے اتنے بڑے ثواب سے محروم ہو گئے مزید یہ کہ وہ گناہگار بھی ہوئے۔ فتاویٰ امجدیہ جلد 3 صفحہ 315 پر ہے: اگر کسی پر قربانی واجب ہے اور اُس وقت اس کے پاس روپے نہیں ہیں تو قرض (Loan) لے کر یا کوئی چیز فروخت کر کے قربانی کرے۔ (فتاویٰ امجدیہ، ۳/۳۱۵)

اللہ کریم ہمیں قربانی جیسے عظیم فریضے کی ادائیگی کرنے کی توفیق نصیب فرمائے اور ساری زندگی رب کریم کی اطاعت و فرمانبرداری میں بسر کرنے کی سعادت نصیب فرمائے۔ اٰوٰیٰنِ بَیْجَاہِ النَّبِیِّ الْاٰمِیْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلُّوْا عَلٰی الْحَبِیْبِ! صَلَّی اللهُ تَعَالَى عَلٰی مُحَمَّدٍ

جانوروں کی پیدائش کا مقصد

میٹھے میٹھے اسلامی بھائیو! اللہ کریم نے اپنی تمام مخلوق کو کسی نہ کسی مقصد (Purpose) کے لئے پیدا فرمایا ہے، اسی طرح حیوانات کی پیدائش کا بھی مقصد ہے۔ ان جانوروں سے ہمیں گوشت اور دودھ حاصل ہوتا ہے اور دودھ سے دہی، مکھن، گھی وغیرہ مفید چیزیں حاصل ہوتی ہیں، ان کی کھال سے گرم لباس اور جوتے بنائے جاتے ہیں، اس کے علاوہ ان کی خرید و فروخت سے کاروبار بھی کیا جاتا ہے اور ان جانوروں کی مدد سے ہم اپنا سامان ایک جگہ سے دوسری جگہ لے جاسکتے ہیں اور یہی جانور ہماری سواری کے کام بھی آتے ہیں الغرض جانوروں کی پیدائش میں بہت سی حکمتیں ہیں۔ چنانچہ اللہ پاک حیوانات کی پیدائش کا مقصد بیان کرتے ہوئے پارہ 14 سُورَةُ النَّحْلِ کی آیت نمبر 8 میں ارشاد

فرماتا ہے:

وَالْحَيْلُ وَالْبِعَالُ وَالْحَمِيرُ لَتَرْكَبُوها وَ
زِينَةً وَيَخْلُقُ مَا لَا تَعْلَمُونَ ①
تَزَجَمَةُ كَنْزِ الْاِيْمَانِ: اور گھوڑے اور خچر اور گدھے کہ ان
پر سوار ہو اور زینت کے لئے اور وہ پیدا کرے گا جس کی
تمہیں خبر نہیں۔ (پ ۱۴، النحل، آیت: ۸)

تفسیر صراطُ الْجَنَان جلد 5 صفحہ 284 پر ہے: اللہ پاک نے گھوڑے، خچر اور گدھے بھی تمہارے نفع
کے لئے پیدا کئے تاکہ تم ان پر سواری کرو اور ان میں تمہارے لئے سواری اور دیگر جو فوائد ہیں ان کے
ساتھ ساتھ یہ تمہارے لئے زینت ہیں۔ علمائے کرام فرماتے ہیں: ہمیں اونٹ، گائے، بکری، گھوڑا اور
خچر وغیرہ جانوروں کا مالک بنادینا، انہیں ہمارے لئے نرم کردینا، ان جانوروں کو اپنا تابع کرنا اور ان سے نفع
اٹھانا ہمارے لئے مباح کردینا اللہ پاک کی ہم پر رحمت ہے۔ (قرطبی، النحل، الجزء العاشر، تحت
الآية: ۵، ۵۵/۸) (صراطُ الْجَنَان، ۵/۲۸۴)

لہذا ہمیں ان بے زبان جانوروں کو انہی مقاصد کیلئے استعمال کرنا چاہیے جن کیلئے انہیں پیدا کیا گیا
ہے اور ساتھ ہی ساتھ ان کے چارے پانی وغیرہ کا بھی خاص خیال رکھنا چاہیے کیونکہ انسان اگر بھوکا
پیاسا ہو تو اپنی زبان سے کھانا پانی مانگ سکتا ہے مگر یہ بے زبان (Speechless) اپنی بھوک پیاس کی
شکایت کسی سے نہیں کر سکتے اس لئے کبھی بھی ان کے چارہ پانی کی کمی نہیں ہونی چاہئے۔

اسی طرح ان پر سوار ہونے یا سامان لادتے وقت بھی ان کی طاقت کے مطابق ہی وزن ڈالا جائے
جسے وہ بآسانی اٹھا سکیں، ایسا نہ ہو کہ وزن کی وجہ سے بے چارے جانور کو چلنے میں شدید دشواری ہو اور
ہم مطمئن رہیں کہ وزن اٹھا کر چل تو رہا ہے آرام دینے کیلئے کسی مناسب مقام پر روک لیں گے۔ کچھ
دیر بعد ہم اپنی سوچ کے مطابق جانور کو آرام پہنچانے کیلئے روک تو دیتے ہیں مگر اس پر لد اہو اسامان تو
جوں کا توں رکھا ہوا ہے، جس کی وجہ سے بے چارے جانور کو کھڑا ہونے میں شدید تکلیف ہوتی ہوگی۔

یاد رکھئے! جانوروں پر ظلم کرنا حرام اور جہنم میں لے جانے والا کام ہے۔ احادیثِ کریمہ میں ان پر بلا ضرورت سوار ہونے سے منع کیا گیا ہے، چنانچہ

جانوروں کو کرسی نہ بناؤ

ارشاد فرمایا: ان جانوروں پر اچھی طرح سواری کرو اور (جب ضرورت نہ ہو تو) ان سے اتر جاؤ، راستوں اور بازاروں میں گفتگو کرنے کے لئے انہیں کرسی نہ بناؤ کیونکہ کئی سواری کے جانور اپنے سوار سے بہتر اور اس سے زیادہ اللہ پاک کا ذکر کرنے والے ہوتے ہیں۔ (جامع الاحادیث، ۴۰۴/۱، حدیث: ۲۷۶۵)

گائے نے شکایت کی

ارشاد فرمایا: ایک شخص گائے پر سوار ہو کر اسے ہانکے جا رہا تھا۔ اس نے گائے کو مارا تو وہ بول پڑی: ہمیں سواری کے لئے نہیں بلکہ کاشتکاری کے لئے پیدا کیا گیا ہے۔ (بخاری، کتاب احادیث الانبیاء، ۴۶۶/۲، حدیث: ۳۴۷۱)

میٹھے میٹھے اسلامی بھائیو! بیان کردہ احادیثِ کریمہ سے معلوم ہوا کہ جانوروں کو جس مقصد کے لئے پیدا کیا گیا ہے انہیں اسی کام کیلئے استعمال کرنا چاہیے۔ اللہ پاک ہمارے دلوں کو نرم فرمائے، بے زبانوں پر ظلم و ستم کرنے سے محفوظ فرمائے اور جن مقاصد کیلئے ان جانوروں کو ہمارے لئے بنایا گیا ہے، انہی کاموں میں ان کا استعمال کرنے کی توفیق عطا فرمائے۔ ورنہ یاد رکھئے! اگر ان پر ظلم کرنے کی وجہ سے آخرت میں اس کا بدلہ بھی دینا پڑے گا، چنانچہ

گدھے کی نصیحت

حضرت سیدنا ابو سلیمان دارانی رَحْمَةُ اللهِ تَعَالَى عَلَيْهِ فرماتے ہیں: ایک دفعہ میں گدھے پر سوار تھا، میں نے اُسے دو تین مرتبہ مارا تو اس نے اپنا سر اٹھا کر میری طرف دیکھا اور کہنے لگا: اے ابو سلیمان! قیامت کے دن اس مارنے کا بدلہ لیا جائے گا، اب تمہاری مرضی ہے کم مارو یا زیادہ۔ تو میں نے کہا: اب

میں کسی کو بھی نہیں ماروں گا۔ (الزواج عن اقتراء الكباثر، ۱۷۲/۲)

ہمیشہ ہاتھ بھلائی کے واسطے اٹھیں
بچانا ظلم و ستم سے مجھے سدا یارت!

(وسائل بخشش مرمم، ص ۷۶)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھے میٹھے سلامی بھائیو! قربانی کے موقع پر جانور ذبح کرنا بڑی سعادت کی بات ہے۔ مگر یاد رکھئے! قربانی سے پہلے یا ذبح کرتے وقت جانور پر کوئی ظلم و ستم نہ کیا جائے کیونکہ ہمیں ان جانوروں کی عزت کرنے کا حکم دیا گیا ہے حتیٰ کہ انہیں سواری کے لئے استعمال کرنا یا ان پر سامان وغیرہ لادنا بھی منع ہے جیسا کہ بہار شریعت جلد 3 صفحہ 347 پر ہے کہ قربانی کے جانور پر سوار ہونا یا اس پر کوئی چیز لادنا یا اس کو اجرت پر دینا غرض اس سے منافع (Benefits) حاصل کرنا منع ہے۔ توجہ سوار ہونے، سامان لادنے کی ممانعت ہے تو پھر اس پر ظلم کرنا کتنا بڑا گناہ ہو گا۔ آج ہمارے معاشرے میں قربانی کے جانور پر بہت ظلم کیا جاتا ہے آئیے! اس بارے میں ستمبر 2017 کے ماہنامہ فیضانِ مدینہ سے کچھ مدنی پھول سنتے ہیں:

قربانی کے جانوروں پر ہونے والے ظلم کی مثالیں:

موشی منڈیوں میں لائے گئے بے زبان جانوروں پر ظلم کی مثالیں:

(1) دُور دراز علاقوں سے لائے جانے والے جانوروں کو دورانِ سفر مناسب خوراک نہیں دی جاتی۔ (2) چھوٹی گاڑی میں بڑا جانور، یا کم جگہ میں کئی کئی جانور یوں سوار کر دیئے جاتے ہیں کہ وہ تھک جانے کی صورت میں بیٹھ بھی نہیں سکتے۔ (3) بہت سے لوگ جانور کو سوار کرتے وقت گاڑی میں ریت یا بھوسہ وغیرہ نہیں ڈالتے، جس کی وجہ سے بسا اوقات جانور اپنے ہی گوبر اور پیشاب سے پھسل کر گرتے

ہیں، جس کی وجہ سے بعض اوقات ان کی ٹانگ ٹوٹ جاتی ہے یا وہ زخمی ہو جاتے ہیں۔ (4) منڈی میں پہنچنے والے جانوروں کو گاڑی سے اتارنے یا چڑھانے کے لئے مناسب جگہ کا انتظام نہیں ہوتا تو اپنی آسانی کے لیے گاڑی سے چھلانگ لگوا دی جاتی ہے، جس سے کئی بار جانور زخمی بھی ہو جاتے ہیں اور قربانی کے قابل نہیں رہتے۔ (5) منڈی میں خرچہ بچانے کے لئے بھی بے زبان جانوروں کو بھوکا رکھا جاتا ہے، ایک مرتبہ کسی نے اونٹ خرید اتو بیچنے والے نے اس کے کان میں کہا کہ یہ کئی دن سے بھوکا ہے، اس کو چارہ کھلا دینا۔ (6) منڈی جانے والوں میں تماشہ دیکھنے والوں کی بھی ایک تعداد ہوتی ہے جو بلا وجہ جانوروں کے دانت دیکھنے کا تقاضا کرتے (جس پر جانور کا مالک اس کے منہ کو بڑی بے دردی سے کھولتا ہے اور بکنے سے پہلے جانور غالباً درجنوں بار اس تکلیف سے گزرتا ہے)، بیٹھے ہوئے جانور کو ٹھوکریا چھڑیاں مار کر اٹھاتے، خواجوا بھیر لگا کر شور مچا کر جانور کو خوفزدہ کرتے ہیں۔ (7) جب جانور منڈی سے خرید کر گھر لایا جاتا ہے تو اتارنے وقت بچے اور بڑے شور و غل کر کے جانور کو پریشان کرتے اور اس کے اچھلنے کودنے سے لطف اٹھاتے ہیں۔ جس سے بعض اوقات تو جانور ڈر کر بھاگ جاتا ہے، کسی کو زخمی کر دیتا ہے یا گڑھے وغیرہ میں گر کر اپنی ٹانگ تڑوا بیٹھتا ہے۔ (8) جانور کو گھمانے کے نام پر بچے اور بڑے بلا وجہ اُس کا کان مروڑتے، دُم گھماتے، شور مچاتے ہیں، جس سے جانور بدکتے اور ڈرتے ہیں۔ جانوروں پر ظلم کرنے والے سنبھل جائیں کہ بروزی قیامت اس کا حساب کیسے دے سکیں گے؟

میٹھے میٹھے اسلامی بھائیو! شریعت نے ہمیں نفع کے حصول کے لئے اگرچہ جانوروں کو ذبح کرنے کی اجازت دی ہے لیکن اس میں بھی ہر اُس کام سے منع کیا گیا ہے کہ جو بلا وجہ جانور کے لیے تکلیف کا باعث بنے یا اُس کی تکلیف میں اضافہ کرے۔ چنانچہ

قربانی کے جانوروں پر رحم کرنا

1. ارشاد فرمایا: اللہ پاک نے ہر چیز کے ساتھ نیکی کرنے کا حکم دیا ہے، لہذا جب تم (قربانی کے جانور) ذبح کرو تو خوب عمدہ طریقے سے ذبح کرو اور تم اپنی چھری کو اچھی طرح تیز کر لیا کرو اور ذبیحہ کو آرام دیا کرو۔ (مسلم، کتاب الصيد والذبايح، باب الامر باحسان الذبيح والقتل۔ الخ، ۸۲۳، حدیث: ۵۰۵۵)
2. ایک مرتبہ ایک صحابی رَضِيَ اللهُ تَعَالَى عَنْهُ نے بارگاہِ رسالت میں عرض کی: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! مجھے بکری ذبح کرنے پر رَحْم آتا ہے۔ فرمایا: اگر اس پر رَحْم کرو گے اللہ پاک بھی تم پر رَحْم فرمائے گا۔ (مسند احمد، مسند المکيين، حدیث معاوية بن قرة، ۳۰۴/۵، حدیث: ۱۵۹۲)

فَضْلُكَ رَحْمٌ كَرْتُو عَطَاكَ
اور مُعَافَاةٌ خُذَاكَ هِرْ خَطَاكَ

واسطہ پنچتن پاک کا ہے یاخذا تجھ سے میری دُعا ہے

(وسائل بخشش مرمم، ص ۱۳۵)

صَلُّوا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

جانوروں پر رحم کی اپیل

میٹھے میٹھے اسلامی بھائیو! معلوم ہوا کہ بوقتِ ذبحِ رضائے الہی کی نیت سے جانور پر رَحْم کھانا کارِ ثواب ہے مگر ہمارے معاشرے میں وقتِ ذبح بھی بڑا ظلم کیا جاتا ہے۔ ایسے لوگوں کو ظلم سے روکنے اور ان کی اصلاح کرنے کیلئے امیر اہلسنت دَامَتْ بَرَکَاتُهُمُ الْعَالِیَہ نے اپنے رسالے ”ابلق گھوڑے سوار“ کے صفحہ 15 پر چند مدنی پھول بیان فرمائے ہیں: گائے وغیرہ کو گرانے سے پہلے ہی قبلے کا تعین کر لیا جائے، لٹانے کے بعد بالخصوص پتھریلی زمین پر گھسیٹ کر قبلہ رُخ کرنا بے زبَان جانور کیلئے سخت اذیت کا باعث ہے۔ ذبح کرنے میں اتنا نہ کاٹیں کہ چھری گردن کے مہرے (ہڈی) تک پہنچ جائے کہ یہ بے وجہ کی تکلیف ہے پھر جب تک جانور مکمل طور پر ٹھنڈا نہ ہو جائے نہ اس کے پاؤں کاٹیں نہ کھال اُتاریں،

ذبح کر لینے کے بعد جب تک رُوح نہ نکل جائے چُھری کٹے ہوئے گلے پر مَس (TOUCH) کریں نہ ہی ہاتھ۔ بعض قضاب جلد ”ٹھنڈی“ کرنے کیلئے ذبح کے بعد تڑپتی گائے کی گردن کی زندہ کھال اُدھیڑ کر چُھری گھونپ کر دل کی رگیں کاٹتے ہیں، اسی طرح بکرے کو ذبح کرنے کے فوراً بعد بے چارے کی گردن چُخادیتے ہیں، بے زبانوں پر اس طرح کے مظالم نہ کئے جائیں۔ جس سے بن پڑے اس کے لئے ضروری ہے کہ جانور کو بلاوجہ ایذا پہنچانے والے کو روکے۔ اگر باوجود قدرت نہیں روکے گا تو خود بھی گنہگار اور جہنم کا حقدار ہو گا۔

یاد رکھئے: جانور پر ظلم کرنا مسلمان پر ظلم کرنے سے بدتر ہے، کیونکہ اللہ پاک کے سوا جانور کا کوئی مددگار نہیں۔ (مُخص از بہار شریعت، ۳/۶۶۰)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

یاد رکھئے! جس طرح قربانی کے جانوروں کو تکلیف دینا منع ہے اسی طرح دیگر جانوروں اور حیوانات کو مارنا، قید کر کے بھوکا پیاسا رکھنا، ان کی ضروریات پوری نہ کرنا، ان سے طاقت سے زیادہ کام لینا، انہیں ڈنڈوں اور جتھروں سے مار کر زخمی کر دینا یا انہیں جلادینا بھی بہت بڑا ظلم اور ناجائز و حرام کام ہے۔ یاد رکھئے! ہم تو انسان ہیں اگر دنیا میں کسی طاقتور جانور نے بھی کسی کمزور کو مارا ہو گا یا زخمی کیا ہو گا تو بروز قیامت ان سے بھی بدلہ لیا جائے گا جیسا کہ نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا ارشاد پاک ہے: قیامت کے دن سب جانوروں کو لایا جائے گا جبکہ لوگ کھڑے ہوں گے، پھر ان کے درمیان فیصلہ کیا جائے گا، یہاں تک کہ سینگوں والی بکری سے بغیر سینگوں والی بکری کے لئے بدلہ لیا جائے گا اور چیونٹی سے چیونٹی کا بدلہ لیا جائے گا، پھر کہا جائے گا: مٹی ہو جاؤ۔ (موسوعۃ لابن ابی الدنیا، کتاب الاہوال، ذکر الحساب... الخ، حدیث: ۲۲۳، ۶/۲۳۱)

غور کیجئے کہ جب بروز قیامت ایک جانور سے دوسرے جانور کا بدلہ دلویا جائے گا تو پھر اگر کوئی انسان کسی جانور پر ظلم کرے، اسے مارے پیٹے، بھوکا پیاسا رکھے تو وہ کس قدر مستحق عذاب ہو گا۔ جو

لوگ جانوروں پر ظلم کرتے ہیں، محض تفریح (Enjoyment) کیلئے بھگاتے پھرتے ہیں، بیٹھے ہوئے جانور کو تنگ کر کے اٹھا دیتے ہیں، بیچنے کیلئے جانوروں کے دانت نکال دیتے ہیں، بار بار زور سے لگام کھینچنے کی وجہ سے جانوروں کے منہ میں زخم کر دیتے ہیں اور جانوروں کو آپس میں لڑوا کر زخمی کر دیتے ہیں، انہیں ڈر جانا چاہیے کہ بروز قیامت اگر بدلہ لے لیا گیا اور اس ظلم کے سبب جنت میں جانے سے روک دیا گیا تو اس وقت کیا کریں گے؟ لہذا خود بھی جانوروں پر ظلم کرنے سے بچئے اور اگر کسی کو ظلم کرتا دیکھیں تو اسے آخرت کے عذاب سے ڈراتے ہوئے روکنے کی کوشش کیجئے کہ ہمارے بزرگانِ دین کے سامنے کسی جانور پر ظلم ہوتا تو فوراً اسے روک دیا کرتے تھے، جیسا کہ

ذبح کیلئے ٹانگ مت گھسیٹو!

ایک مرتبہ امیر المؤمنین حضرت سیدنا فاروقِ اعظم رَضِيَ اللهُ تَعَالَى عَنْهُ نے ایک شخص کو دیکھا جو بکری کو ذبح کرنے کے لئے اسے ٹانگ سے پکڑ کر گھسیٹ رہا ہے، آپ نے ارشاد فرمایا: تیرے لئے خرابی ہو، اسے موت کی طرف اچھے انداز میں لے کر جاؤ۔ (مُصَنَّفُ عَبْدِ الرَّزَّاقِ، بِابِ سَنَةِ الذَّبْحِ، ۳۷۶/۳، حدیث: ۸۶۳۶)

جانور کو باندھ کر نشانہ بنانا

اسی طرح حضرت سیدنا عبد اللہ بن عمر رَضِيَ اللهُ تَعَالَى عَنْهُمَا قریش کے بچوں کے پاس سے گزرے، وہ لوگ ایک پرندے کو باندھ کر اس پر پتھروں سے نشانہ بازی کر رہے تھے۔ جب انہوں نے آپ کو آتے دیکھا تو بھاگ گئے۔ آپ نے دریافت فرمایا: یہ کس نے کیا ہے؟ رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے اس طرح (جانوروں کو مثلہ کرنے والے) پر لعنت فرمائی ہے۔ (بخاری، کتاب الذبائح والصيد، باب ما يكره من المثلة... الخ، ۵۶۳/۳، حدیث: ۵۵۱۵)

حکیم الأمت، حضرت مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: مثلہ کے لغوی معنی ہیں

سخت سزا۔ اصطلاح میں مُردہ کے ہاتھ پاؤں، آنکھ ناک وغیرہ کاٹنے کو کہتے ہیں۔ (مرآة المناجیح، ۵/۲۶۷ بتصرف)

جانوروں کو جلا دینا

حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: ہم حضور رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ایک سفر میں تھے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ قضائے حاجت کے لئے تشریف لے گئے تو ہم نے ایک چڑیا (Sparrow) دیکھی، جس کے دو بچے تھے، ہم نے انہیں پکڑ لیا۔ چڑیا آئی اور پھڑ پھڑانے لگی۔ سرکارِ ذی وقار، مکہ مدینے کے تاجدار، رسولِ پُر انوار صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لائے اور دریافت فرمایا: کس نے اسے اس کے بچوں کے معاملہ میں تکلیف پہنچائی ہے؟ اس کے بچے اسے لوٹا دو۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے چیونٹیوں کا ایک بل ملاحظہ فرمایا: جسے ہم نے جلا دیا تھا، تو فرمایا: اسے کس نے جلایا ہے؟ ہم نے عرض کی: ہم نے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: آگ کے مالک یعنی اللہ پاک کے سوا کسی کے لئے آگ کے ذریعے تکلیف دینا جائز نہیں۔ (ابوداؤد، کتاب الجہاد، باب فی کراہیۃ حرق العدو بالنار، ۴۵/۳، حدیث: ۲۶۷۵)

پرندوں اور جانور کو مارنا کیسا؟

میٹھے میٹھے اسلامی بھائیو! ہمیں اپنے بزرگوں کی سیرت پر چلتے ہوئے جانوروں کو ظالموں کے ظلم سے نجات دلانے کی کوشش کرنی چاہیے، کسی کو ظلم کرتا دیکھیں تو استطاعت کے مطابق ایسے لوگوں کو ظلم سے باز رکھنے کی کوشش کرنی چاہیے۔ آج کل دیکھا جاتا ہے کہ گلی محلوں میں بچے اور کئی نوجوان بی کتے، گدھے اور دیگر جانوروں کو بلاوجہ مار رہے ہوتے ہیں بلکہ بعض علاقوں میں چڑیا، کبوتر، طوطے اور دیگر چھوٹی چھوٹی مخلوق کو پکڑ کر قید کر دیا جاتا ہے، یا انہیں باندھ کر خوب کھیل تماشا بنایا جاتا ہے، والدین کو

چاہئے کہ اپنی اولاد کو ایسے کام کرنے سے منع کریں کہ حضور نبی کریم، محبوب ربِّ عظیم صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے جانوروں کو قتل کرنے کے لئے قید کرنے سے منع فرمایا۔ (مسلم، کتاب الصيد، باب النہی عن... الخ ،

حدیث: ۵۰۵، ص ۸۳۲)

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

12 مدنی کاموں میں سے ایک کام ”مدنی دورہ“

میٹھے میٹھے اسلامی بھائیو! اپنے دلوں کو نرم کرنے اور نیک لوگوں کی سیرت اپنانے، جانوروں پر رحم کرنے کی عادت بنانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور ذیلی حلقے کے 12 مدنی کاموں میں بڑھ چڑھ کر حصہ لیجئے۔ ذیلی حلقے کے 12 مدنی کاموں میں سے ہفتہ وار ایک مدنی کام ”مدنی دورہ“ بھی ہے۔

”مدنی دورے“ میں گھر گھر، دکان دکان جا کر نیکی کی دعوت دی جاتی ہے، ذیلی حلقوں میں ہفتہ وار مدنی دورہ کرنے کے ساتھ ساتھ مدنی قافلے کے جدول کے مطابق روزانہ ”مدنی دورے“ کی ترکیب ہوتی ہے۔ ☆ نیکی کی دعوت دینا تو ایسا اہم فریضہ ہے کہ تمام ہی انبیائے کرام عَلَیْہِمُ الصَّلٰوٰةُ وَالسَّلَامُ بلکہ خود سیدُ الانبیاء، محبوبِ خدا صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو بھی اسی مقصد کے لئے دنیا میں بھیجا گیا، ان مقدّس ہستیوں نے ڈھیروں مشکلات اور تکلیفیں برداشت کیں لیکن نیکی کا حکم دینے اور بُرائی سے روکنے کے اس عظیم فریضے کو بخوبی سَر انجام دیا۔ ☆ ”مدنی دورے“ کی برکت سے کئی لوگوں کی زندگیوں میں مدنی انقلاب برپا ہوا ہے۔ ☆ ”مدنی دورہ“ کی برکت سے مسجد میں نمازیوں کی تعداد بڑھ جاتی ہے۔ ☆ ”مدنی دورہ“ معاشرے کے بگڑے ہوئے افراد کو دعوتِ اسلامی کے مدنی ماحول سے وابستہ کرنے کا ایک بہترین ذریعہ ہے۔ ☆ ”مدنی دورے“ کی برکت سے اسلامی بھائی فرائض کے ساتھ ساتھ صلوة و

سُنّت پر عمل کرنے کی سعادت حاصل کرتے ہیں۔ لہذا ہمیں بھی وقت نکال کر اس عظیم مدنی کام میں بڑھ چڑھ کر حصّہ لینا چاہئے۔

اَلْحَمْدُ لِلّٰہِ عَزَّوَجَلَّ: مرکزی مجلس شوریٰ کی طرف سے 12 مدنی کاموں میں سے اس ہفتہ وار مدنی کام کا رسالہ بنام "مدنی دورہ" بھی مکتبۃ المدینہ سے شائع ہو چکا ہے، مدنی دورے کے بارے میں مزید اہم تنظیمی معلومات جاننے کے لیے اس رسالے کا مطالعہ کیجئے۔ آئیے! بطور ترغیب مدنی قافلے کی ایک مدنی بہار سنتے ہیں۔ چنانچہ

مسجد کی طرف چل پڑے

باب الاسلام سندھ کے شہر ٹنڈو آدم میں 3 دن کیلئے عاشقانِ رسول کا ایک مدنی قافلہ پہنچا۔ نماز عصر کے بعد گونگے بہرے اسلامی بھائی عمومی اسلامی بھائیوں کے ہمراہ مدنی دورے کیلئے گئے اور مسجد کے قریب ایک میدان میں کرکٹ (Cricket) کھیلنے والے نوجوانوں کے پاس پہنچے۔ پھر ایک عمومی اسلامی بھائی نے بتایا کہ ہمارے ساتھ قوتِ سماعت و گویائی سے محروم اسلامی بھائی بھی ہیں، یہ آپ کو اشاروں کی زبان میں نیکی کی دعوت پیش کریں گے۔ گونگے بہرے اسلامی بھائی نے اشاروں کی زبان میں نیکی کی دعوت پیش کی اور انہیں مسجد میں اپنے ساتھ چلنے کی دعوت پیش کی۔ اس کے بعد عمومی اسلامی بھائی نے بھی ترغیب دلائی: اَلْحَمْدُ لِلّٰہِ عَزَّوَجَلَّ "مدنی دورے" میں نیکی کی دعوت سُن کر وہ کرکٹ کھیلنے والے نوجوان سر جھکائے مبلغ کے ساتھ مسجد کی طرف چل پڑے اور اس طرح "مدنی دورے" کی برکت سے نمازیوں کی تعداد میں اضافہ ہو گیا۔

جسے نیکی کی دعوت دوں اسے دیدے ہدایت تُو

زباں میں دے اثر کر دے عطا زورِ قلم مولیٰ

(وسائل بخشش مرمم، ص ۹۹)

صَلُّوا عَلَى الْحَيِّبِ! صَلَّى اللهُ تَعَالَى عَلَى مُحَمَّدٍ

جانوروں پر رحم کرنے کے فوائد

میٹھے میٹھے اسلامی بھائیو! ضرورت کے پیش نظر اگرچہ جانور پالنا منع نہیں، مگر ان کے چارے پانی کا خیال رکھنا، سردی و گرمی میں ان کی دیکھ بھال کرنا بہت اہم معاملہ ہے، اکثر لوگ اس بات کا خیال نہیں رکھتے بس اپنا شوق پورا کرتے ہیں اور ان بے زبان جانوروں کو بلاوجہ تکلیف پہنچاتے رہتے ہیں۔ اسی معاشرے میں ایسے بھی رحم دل لوگ موجود ہیں، جو ان بے زبان جانوروں پر رحم کرتے ہیں، بھوکے پیاسے چرند و پرند کو دانہ پانی دیتے ہیں۔ اس طرح جانوروں کے ساتھ حسن سلوک سے پیش آنا بہت بڑی نیکی ہے، جو ہماری بخشش و مغفرت کا سبب بن سکتی ہے۔ آئیے! اس بارے میں دو واقعات سنئے، چنانچہ

کتے کو پانی پلانے والا

منقول ہے کہ راستہ چلتے ہوئے ایک شخص پر پیاس کا غلبہ ہوا تو اس کو ایک کنواں ملا، اُس نے کنویں میں اتر کر پانی پی لیا پھر جب وہ کنویں میں سے نکلا تو اچانک یہ دیکھا کہ ایک کتا (Dog) زبان نکالے ہوئے گیلی مٹی چاٹ رہا ہے تو اس آدمی نے دل میں یہ سوچا کہ جیسی پیاس مجھ کو لگی تھی ایسی ہی پیاس اس کتے کو بھی لگی ہے تو وہ کنویں میں اتر کر اپنے موزے میں پانی بھر کر لایا پھر کتے کو پلایا تو اس کا یہ عمل رب کریم کو پسند آ گیا اور اس کی بخشش و مغفرت فرما کر جنت میں داخل فرما دیا۔ یہ سن کر صحابہ کرام عَلَيْهِمُ الرِّضْوَانُ نے عرض کی: يَا رَسُولَ اللهِ! صَلَّى اللهُ تَعَالَى عَلَيْهِ وَآلِهِ وَسَلَّمَ کیا ہمارے لئے چوپایوں کے ساتھ احسان کرنے میں ثواب ہے؟ ارشاد فرمایا: ہاں! ہر جاندار کے ساتھ احسان (بھلائی) کرنے میں ثواب ہے۔

(بخاری، کتاب المظالم، باب الآبار علی الطریق... الخ، ۱۳۳/۲، حدیث: ۲۴۶۶)

شیخ الحدیث حضرت علامہ عبدالمصطفیٰ اعظمی رَحْمَةُ اللهِ تَعَالَى عَلَيْه فرماتے ہیں: اس حدیثِ پاک سے معلوم ہوا کہ اللہ پاک فاعلِ مختار ہے، وہ چاہے تو ایک بہت ہی ادنیٰ سے نیک عمل کرنے والے کو اپنے فضل و کرم سے بخش دے، اس کے دربار میں عمل کے وزن اور مقدار (Quantity) کو نہیں دیکھا جاتا بلکہ اس کی بارگاہ میں خلوصِ نیت اور اخلاصِ عمل کی قدر ہے، بہت ہی معمولی عمل اگر بندہِ اخلاص و نیک نیتی کے ساتھ کرے تو وہ ربِّ کریم اس عمل کے ثواب میں بندے کو اپنے رضوان و عُفْران (یعنی رضا اور مغفرت) کی نعمتوں سے سرفراز فرما کر اس کو جَنَّتِ الفردوس کا مکین بنا دیتا ہے۔ کسی نے کیا خوب کہا: یعنی خدا کی رحمت بندوں کو بخشنے کا بہانہ ڈھونڈتی ہے، خدا کی رحمت بندوں سے مغفرت کی قیمت نہیں طلب کرتی۔

(منتخب حدیثیں، ص ۱۴۲)

بخش دے میری ساری خطائیں کھول دے مجھ پر اپنی عطائیں
برسا دے رحمت کی برکھا یا اللہ مری جھولی بھر دے!

(وسائلِ بخششِ مرمم، ص ۱۲۳)

مکھی پر رحم کرنا باعثِ مغفرت ہو گیا

کسی شخص نے خواب میں حُجَّةُ الْاِسْلَام حضرت سَیِّدُنَا امام غزالی رَحْمَةُ اللهِ تَعَالَى عَلَيْه کو دیکھ کر پوچھا: مَا فَعَلَ اللهُ بِكَ؟ یعنی اللہ پاک نے آپ کے ساتھ کیا معاملہ فرمایا؟ جواب دیا: اللہ پاک نے مجھے بخش دیا، پوچھا: مغفرت کا کیا سبب بنا؟ فرمایا: ایک مکھی سیاہی (Ink) پینے کے لئے میرے قلم پر بیٹھ گئی، میں لکھنے سے رُک گیا، یہاں تک کہ وہ فارغ ہو کر اڑ گئی۔ (لَطَائِفُ الْمَنَنِ وَالْاَخْلَاقِ، ص ۳۰۵)

مکھی کو مارنا کیسا؟

امیرِ اہلسنت دَامَتْ بَرَكَاتُهُمُ الْعَالِيَةِ اپنے رسالے ”اہلق گھوڑے سوار“ میں فرماتے ہیں: یاد رہے!

کھیاں (Flies) تنگ کرتی ہوں تو ان کو مارنا جائز ہے تاہم جب بھی فائدہ حاصل کرنے یا نقصان ڈور کرنے کیلئے مکھی یا کسی بھی بے زبان کی جان لینی پڑے تو اُس کو آسان سے آسان طریقے پر مارا جائے خواہ اُس کو بار بار زندہ کچلتے رہنے یا ایک وار میں مار سکتے ہوں پھر بھی زخم کھا کر پڑے ہوئے پر بلا ضرورت ضرر میں لگاتے رہنے یا اُس کے بدن کے ٹکڑے ٹکڑے کر کے اُس کو تڑپانے وغیرہ سے گریز کیا جائے۔ اکثر بچے نادانی کے سبب چیونٹیوں کو کچلتے رہتے ہیں، اُن کو اس سے روکا جائے۔ چیونٹی بہت کمزور ہوتی ہے چٹکی میں اٹھانے یا ہاتھ یا جھاڑو سے ہٹانے سے عموماً زخمی ہو جاتی ہے، موقع کی مناسبت سے اس پر پھونک مار کر بھی کام چلایا جاسکتا ہے۔ (ابن گھوڑے سوار، ص ۲۱ ملخصاً)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! ہمارے بزرگانِ دین نے جہاں ہر معاملے میں ہماری رہنمائی فرمائی وہیں جانوروں پر شفقت کرنے کے حوالے سے بھی ہمیں ذہن دیا، جانوروں کے بنیادی حقوق ادا کرنے کی ترغیب دلائی اور ان پر ان کی طاقت سے زیادہ بوجھ ڈالنے سے منع فرمایا۔ آئیے! جانوروں پر شفقت کرنے کے معاملے میں اللہ پاک کے ایک ولی کا اندازِ شفقت سُنتے ہیں۔ چنانچہ

مچھر، ٹڈی اور بلی پر شفقت

حضرت سیدنا احمد کبیر رفاعی رَحْمَةُ اللّٰهِ تَعَالٰی عَلَیْہِ کے جسم پر اگر مچھر بیٹھ جاتا تو اُسے نہ ہی خود اڑاتے اور نہ کسی کو اڑانے دیتے بلکہ فرماتے: اللہ پاک نے جو خون (Blood) اس کے حصے میں لکھ دیا ہے وہی پی رہا ہے اور جب آپ دھوپ میں چل رہے ہوتے اور کوئی ٹڈی آپ کے کپڑوں میں سایہ دار جگہ پر بیٹھ جاتی تو جب تک اڑنے جاتی آپ اُسی جگہ ٹھہرے رہتے اور فرماتے: اس نے ہم سے سایہ حاصل کیا ہے۔ اسی طرح جب آستین پر بلی سو جاتی اور نماز کا وقت ہو جاتا تو آستین کو کاٹ دیتے مگر بلی کو نہ جگاتے، اور

نماز سے فراغت کے بعد آستین دوبارہ سی لیتے۔ (فیضان سید احمد کبیر رفاعی، ص ۱۰)

میٹھے میٹھے اسلامی بھائیو! سنا آپ نے کہ حضرت سیدنا احمد کبیر رفاعی رَحْمَةُ اللهِ تَعَالَى عَلَيْهِ مَجْمُورٌ
کھٹی اور ٹڈیوں جیسے معمولی جانوروں کی خاطر خود تکلیف برداشت کر لیتے مگر انہیں اڑانا گوارا نہ کرتے۔ لہذا ہمیں بھی ان کی سیرت پر عمل کرتے ہوئے جانوروں کا خیال رکھنا چاہیے اور ان پر کسی بھی طرح کا ظلم نہیں کرنا چاہیے۔

خلق کے دادرِس سب کے فریادرس

کہفِ روزِ مصیبت پہ لاکھوں سلام

(حدائقِ بخشش، ۲۹۷)

مختصر وضاحت: اے ساری مخلوق کے مددگار، اے سب کی فریادرسی کرنے والے اور اے قیامت کے دن مصیبت کے ماروں کو پناہ دینے والے پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ! آپ پر اللہ کریم کی لاکھوں رحمتیں نازل ہوں۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

سیدی قطبِ مدینہ کی سیرت کی چند جھلکیاں

میٹھے میٹھے اسلامی بھائیو! ماہ ذُو الْحِجَّةِ الْحَرَامِ بہت ہی برکت والا مہینا ہے، اس مہینے میں بہت سے بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ کا عرس منایا جاتا ہے، انہیں نیک سیرت لوگوں میں سے ایک بہت ہی معزز شخصیت، آفتابِ رضویت، پیرِ طریقت، رہبرِ شریعت، خلیفہ اعلیٰ حضرت قطبِ مدینہ حضرت علامہ مولانا ضیاء الدین احمد مدنی قادری رضوی رَحْمَةُ اللهِ تَعَالَى عَلَيْهِ کا عرس مبارک منایا جاتا ہے۔ آئیے! برکت حاصل کرنے کے لیے ان کی مبارک سیرت کی چند جھلکیاں ملاحظہ کرتے ہیں۔ چنانچہ

نام و نسب و تاریخ پیدائش!

حُصُورِ سَیِّدِی قُطْبِ مَدِیْنَةِ رَحْمَةِ اللّٰهِ تَعَالٰی عَلَیْهِہِ کَانَامُ ضِیَاءِ الدِّیْنِ اَحْمَدِہِے، آپ خود ارشاد فرماتے تھے کہ میرا پیدائشی نام ”احمد مختار“ ہے، میرے دادا حضرت شیخ قُطْبُ الدِّیْنِ قَادِرِی رَحْمَةُ اللّٰهِ تَعَالٰی عَلَیْہِہِ نے بعد میں میرا نام ”ضیاء الدین“ رکھ دیا تھا۔ آپ بروز پیر ربیع الاول 1294ھ بمطابق 1877ء کو بمقام قصبہ کلاس والا، ضلع ضیاء کوٹ (سیالکوٹ) میں پیدا ہوئے۔ (سیدی ضیاء الدین احمد القادری، ۱/۱۶۳، ص ۱۶۳)

اَلْحَمْدُ لِلّٰهِ عَزَّوَجَلَّ! حضرت علامہ مولانا ضیاء الدین مدنی رَحْمَةُ اللّٰهِ تَعَالٰی عَلَیْہِہِ امیرِ اہلسنتِ دَامَتْ بَرَکَاتُہُمْ الْعَالِیَہِہِ کے مُرشد ہیں، لاکھوں کروڑوں دعوتِ اسلامی والے ان سے محبت و عقیدت رکھتے ہیں، ان کی ولادت کے مکانِ عالیشان کو خرید کر دعوتِ اسلامی نے مسجد و مدرسہ المدینہ میں تبدیل کر دیا ہے۔ آپ نے ابتدائی تعلیم اپنے دادا جان سے حاصل کی، پھر ضیاء کوٹ (سیالکوٹ) کے مشہور عالم حضرت علامہ مولانا محمد حسین نقشبندی رَحْمَةُ اللّٰهِ تَعَالٰی عَلَیْہِہِ سے پڑھا، اس کے بعد مشہور محدث حضرت علامہ وصی احمد محدثِ سُورَتِی رَحْمَةُ اللّٰهِ تَعَالٰی عَلَیْہِہِ کے حلقہٴ درس میں شامل ہو گئے اور تقریباً چار (4) سال تک اُن سے تعلیم حاصل کرنے کا سلسلہ جاری رہا۔ (سیدی ضیاء الدین احمد القادری، ۱/۱۶۷، ص ۱۶۷)

اخلاق و عادات!

سیدی قطب مدینہ رَحْمَةُ اللّٰهِ تَعَالٰی عَلَیْہِہِ نہایت ہی پسندیدہ اوصاف و اخلاق سے مُتَّصِفِے تھے، ہمیشہ یادِ خُدا میں ڈوبے رہتے، شب بیدار اور تہجد گزار بزرگ تھے، اشراق، چاشت اور اڈائین کی نمازیں ادا کرنا آپ کا معمول تھا، کمزوری اور بڑھاپے کے باوجود ایٹام: بیض (ہر مدنی ماہ قمری میں) کی 15، 14، 13 تاریخ کے روزے ترک نہیں فرماتے تھے۔ (سیدی ضیاء الدین احمد القادری، ۱/۳۸۶، ص ۳۸۶)

وصالِ پُرملال اور تدفین

4 ذُو الْحِجَّةِ الْحَرَامِ 1401ھ بمطابق 10-12-1981 بروز جمعہ مسجدِ نبوی شریف کے مؤذن نے "اللَّهُ أَكْبَرُ اللَّهُ أَكْبَرُ" کہا اور سیدی قطب مدینہ نے کلمہ شریف پڑھا اور آپ رَحْمَةُ اللَّهِ تَعَالَى عَلَيْهِ كِي رُوحِ قَفْسِ غَضْرَى سے پرواز کر گئی۔ غُسلِ شَرِيفِ كِ بَعْدِ كَفْنِ بَحْجَا كِر سِر كَارِ مَدِينَةِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كِي قَبْرِ انور كا غَسَالَةِ شَرِيفِ اور مُتَنَفِّ تَبْرَكَاتِ رَكْهِي كُنِي پَهْر كَفْنِ شَرِيفِ بَانْدَهَا كِيَا۔ بَعْدِ نَمَازِ عَصْرِ دُرُودِ وِسلام اور قَصِيدَةُ بُرْدَةِ شَرِيفِ كِي كُوجِ مِيں جِنَازَةُ مُبَارَكَةِ اُٹْهَيا كِيَا اور آپ كو ان كِي آرزو كِ مَطَابِقِ جَنَّتِ البَقِيْعِ مِيں اِهْلِيْتِ اطْهَارِ عَلَيْهِمُ الرِّضْوَانِ كِ قَرَبِ مِيں سِيْرِ دِخَاكِ كِيَا كِيَا۔ (سیدی قطب مدینہ، ص 14)

مُجْه كُو دِيْدِ وِ البَقِيْعِ عَرَقْتِمِيں اِسْنِي قَدَمُوں مِيں جَا ضِيَاءِ الدِّيْنِ
مُصْطَفَى كَا پُوسِ جَنَّتِ مِيں مُجْه كُو حَقِّ سِي دِلَاضِيَاءِ الدِّيْنِ

(وسائلِ بخشش مُرْتَم، ص 523)

صَلُّوْا عَلَيِ الْحَبِيْبِ! صَلَّى اللَّهُ تَعَالَى عَلَيِ مُحَمَّدٍ

مجلس ”آئی ٹی“

میٹھے میٹھے اسلامی بھائیو! عاشقانِ رسول کی مدنی تحریکِ دعوتِ اسلامی لوگوں کے دلوں میں عشقِ مصطفیٰ اور محبتِ اولیاءِ اُجاگر کرنے اور دُنیا بھر میں اسلام کی دعوتِ عام پہنچانے کے لئے 104 سے زائد شعبہ جات میں دینِ اسلام کا پیغام عام کر رہی ہے، انہی شعبوں میں سے ایک شعبہ بنام ”مجلس آئی ٹی“ بھی ہے جس کا کام انفارمیشن ٹیکنالوجی کے ذریعے دُنیا بھر کے لوگوں کو اسلام کے مہکے مہکے مدنی پھول پیش کرنا ہے، ”مجلس آئی ٹی“ نمایاں کاموں میں سے اعلیٰ حضرت رَحْمَةُ اللَّهِ تَعَالَى عَلَيْهِ كِ فِتاوٰی رَضْوِيَةِ شَرِيفِ اور شَهْرَةُ اَنَاقِ تَرْجَمَةُ قُرْآنِ كِنَزِ الایمان كُو سافِٹ وِیْر كِي شَكْلِ مِيں پِش كِرنا كِي هِي جَوْلَاقِ صِدِّ حَسِيْنِ هِي، مَجْلِسِ تَوْقِيْتِ كِ تَعَاوُنِ سِي اِيكِ اِيسا سافِٹ وِیْر كِي متعارف كِر وَايا كِيَا هِي جُو كَمپيوٹَر اور

موبائل وغیرہ پر نمازوں کے درست اوقات کی نشاندہی میں حد درجہ مفید ہے۔

المدینہ لائبریری سوفٹ ویئر کے ذریعے کثیر کتب کا آسانی مطالعہ کیا جاسکتا ہے۔ اَلْحَمْدُ لِلّٰهِ وَعَجَلًا! مجلس آئی ٹی کے تیار کردہ یہ تمام سافٹ ویئر مکتبۃ المدینہ سے حاصل کئے جاسکتے ہیں۔

اب تک کم و بیش 26 مختلف ایپلی کیشنز (Applications) لاؤنچ (Lunch) ہو چکی ہیں۔ اللہ پاک ہمیں دعوتِ اسلامی کے مدنی ماحول سے وابستہ رہ کر دینِ متین کی خوب خدمت کرنے، نیکی کے کاموں میں بڑھ چڑھ کر حصہ لینے، مدنی انعامات پر عمل کرنے اور دوسرے اسلامی بھائیوں کو بھی اس کی ترغیب دلانے کی توفیق عطا فرمائے۔

أَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہے

(وسائل بخشش مَرْتَم، ص ۳۱۵)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ عَلَى مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سُنَّت کی فضیلت، چند سُنَّتیں اور آداب بیان کرنے کی سَعَادَت حاصل کرتا ہوں۔ تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّت نشان ہے: جس نے میری سُنَّت سے مَحَبَّت کی اُس نے مجھ سے مَحَبَّت کی اور جس نے مجھ سے مَحَبَّت کی وہ جَنَّت میں میرے ساتھ ہو گا۔^(۱)

سینہ تری سُنَّت کا مدینہ بنے آقا جَنَّت میں پڑوسی مجھے تم اپنا بنانا

قربانی کی سُنَّتیں اور آداب

۱... مشكاة الصابيح، كتاب الايمان، باب الاعتصام بالكتاب والسنة، الفصل الثاني، ۵۵، حديث: ۱۷۵

فرمانِ مُضَطَّفُ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: انسان بقرہ عید کے دن کوئی ایسی نیکی نہیں کرتا جو اللہ کریم کو خون بہانے سے زیادہ پیاری ہو، یہ قربانی قیامت میں اپنے سینگوں بالوں اور گھروں کے ساتھ آئے گی اور قربانی کا خون زمین پر گرنے سے پہلے اللہ کے ہاں قبول ہو جاتا ہے، لہذا خوش دلی سے قربانی کرو۔ (ترمذی، ۱۶۲/۳، حدیث: ۱۴۹۸) ☆ قربانی کے جانور کو گرانے سے پہلے ہی قبلے کا تعین کر لیا جائے، لٹانے کے بعد بالخصوص پتھر ملی زمین پر گھسیٹ کر قبلہ رُخ کرنا بے زبان جانور کیلئے سخت اذیت کا باعث ہے۔ ☆ ذبح کرنے میں اتنا نہ کاٹیں کہ چھری گردن کے مہرے (ہڈی) تک پہنچ جائے کہ یہ بے وجہ کی تکلیف ہے۔ ☆ جب تک جانور مکمل طور پر ٹھنڈا نہ ہو جائے نہ اس کے پاؤں کاٹیں نہ کھال اُتاریں، ذبح کر لینے کے بعد جب تک رُوح نہ نکل جائے چھری کٹے ہوئے گلے پر مَس (TOUCH) کریں نہ ہی ہاتھ۔ بعض قصاب جلد ”ٹھنڈی“ کرنے کیلئے ذبح کے بعد تڑپتی گائے کی گردن کی زندہ کھال اُدھیڑ کر چھری گھونپ کر دل کی رگیں کاٹتے ہیں، اسی طرح بکرے کو ذبح کرنے کے فوراً بعد بے چارے کی گردن چٹخا دیتے ہیں، بے زبانوں پر اس طرح کے مظالم نہ کئے جائیں۔ ☆ جس سے بن پڑے اس کے لئے ضروری ہے کہ جانور کو بلاوجہ ایذا پہنچانے والے کو روکے، اگر باوجود قدرت نہیں روکے گا تو خود بھی گنہگار اور جہنم کا حقدار ہو گا۔

دعوتِ اسلامی کے اِشاعتی ادارے مکتبۃ المدینہ کی 1197 صفحات پر مشتمل کتاب، ”بہارِ شریعت“ جلد 3 صفحہ 660 پر ہے: جانور پر ظلم کرنا ذمّی کا فر ہے (ب دنیامیں سب کا فر حربی ہیں) ظلم کرنے سے زیادہ بُرا ہے اور ذمّی پر ظلم کرنا مسلم پر ظلم کرنے سے بھی بُرا ہے کیونکہ جانور کا کوئی مُعین و مددگار اللہ کریم کے سوا نہیں اس غریب کو اس ظلم سے کون بچائے! (دُرِّمُخْتَارُ وَرَدُ الْفُحْتَارِ، ۶۶۲/۹) ☆ قربانی کرنے سے کچھ گھنٹے پہلے جانوروں کو بھوکا پیاسا رکھا جاتا ہے جس سے انہیں سخت تکلیف پہنچتی ہے۔

حضرت علامہ مفتی امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: قربانی سے پہلے اُسے چاراپانی دے دیں

یعنی جھوکا پیا سا زنج نہ کریں اور ایک کے سامنے دوسرے کو نہ ذبح کریں اور پہلے سے چھری تیز کر لیں ایسا نہ ہو کہ جانور گرانے کے بعد اُس کے سامنے چھری تیز کی جائے۔ (بہار شریعت، ۳/۳۵۲) ☆ قربانی کرنے کے حوالے سے مزید معلومات حاصل کے لئے شیخ طریقت، امیر اہلسنت ڈاٹم بَرَکَاتُہُمُ الْعَالِیَہ کے رسالے ”ابلق گھوڑے سوار“ کا مطالعہ کیجئے۔

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہار شریعت حصہ 16 (312 صفحات) 120 صفحات کی کتاب ”سنتیں اور آداب“ اور امیر اہلسنت ڈاٹم بَرَکَاتُہُمُ الْعَالِیَہ کے دور سالے ”101 مدنی پھول“ اور ”163 مدنی پھول“ ہدیۃً حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

گلے ہفتہ وار اجتماع کے بیان کی جھلکیاں

میٹھے میٹھے اسلامی بھائیو! آئندہ ہفتہ وار اجتماع کے بیان کا موضوع بھی بہت اہم ہے، جس میں ہم ”والد کے ساتھ اچھا سلوک“ کرنے کے بارے میں سنیں گے، اِنْ شَاءَ اللّٰهُ عَزَّوَجَلَّ! اس بارے میں آیاتِ قرآنی اور ان کی تفسیر بھی سنیں گے، کئی احادیثِ مبارکہ میں بھی والد کے ساتھ اچھا سلوک کرنے کی ترغیبات موجود ہیں، انہیں بھی سننے کی سعادت حاصل کریں گے، والد کے ساتھ اچھا سلوک کرنے سے ایک بیٹے کو کیسی کیسی برکتیں نصیب ہوئیں، یہ واقعہ بھی سنیں گے، والد کے ساتھ بُرا سلوک کرنے والوں کے چند عبرت ناک واقعات بھی بیان کئے جائیں گے، اولاد کی درست تربیت نہ کی جائے تو اس کے کیا کیا نقصانات سامنے آتے ہیں، یہ بھی سنیں گے۔ ابو عطار یعنی امیر اہلسنت حضرت علامہ مولانا ابوبلال محمد الیاس عطار قادری رضوی ضیائی ڈاٹم بَرَکَاتُہُمُ الْعَالِیَہ کے والدِ محترم حاجی عبدالرحمن قادری رَحْمَةُ اللّٰهِ تَعَالٰی عَلَیْہِہِ کَا یَوْمِ بھی قریب ہے، لہذا آپ کی سیرت کی چند جھلکیاں بھی ہم سنیں گے۔

آئندہ جمعرات بھی اجتماع میں حاضری کی نیت کیجئے، نہ صرف آنے کی بلکہ انفرادی کوشش کر کے دوسروں کو بھی لانے کی نیت کیجئے۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ
دعوتِ اسلامی کے ہفتہ وار سنتوں بھرے اجتماع میں
پڑھے جانے والے (6) ذُرُودِ پاک اور (2) دُعائیں

﴿1﴾ شبِ جمعہ کا ذُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ
الْحَبِيبِ الْعَالِ الْقَدْرِ الْعَظِيمِ الْجَاءِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذُرُودِ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سَيِّدِنَا اَلْسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ ذُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس

1... افضل الصلوات على سيد السادات، الصلاة السادسة والخمسون، ص 15 ملخصاً

کے گناہ مُعاف کر دیئے جائیں گے۔ (1)

﴿3﴾ رَحْمَتِ كِے ستر دروازے

صَلَّى اللّٰهُ عَلٰى مُحَمَّدٍ

جو یہ دُرُودِ پاك پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔ (2)

﴿4﴾ چھ لاکھ دُرُودِ شَرِيفِ كِا ثواب

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةٌ دَاكِبَةٌ بِدَاوَامِ مُلْكِ اللّٰهِ

حضرت آخِمْ صَاوِى عَلَیْهِ رَحْمَةُ اللّٰهِ الْهَادِى بَعْضِ بُزُرْ كِوُنِ سِے نَقْلِ كِرْتِے هِیْنِ: اِسْ دُرُودِ شَرِيفِ كِو

ایک بار پڑھنے سے چھ لاکھ دُرُودِ شَرِيفِ پڑھنے كِا ثواب حاصل ہوتا ہے۔ (3)

﴿5﴾ قُرْبِ مُصْطَفٰى صَلِّ اللّٰهُ تَعَالٰى عَلَیْهِ وَاٰلِهٖ وَسَلَّم

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ایک دن ایک شَخْصِ آیا تو حُضُورِ اَنُورِ صَلِّ اللّٰهُ تَعَالٰى عَلَیْهِ وَاٰلِهٖ وَسَلَّمِ نِے اُسِے اِپْنِے اور صِدِّیقِ اَكْبَرِ رَضِیَ اللّٰهُ تَعَالٰى عَنْهُ كِے درمیان بٹھا لیا۔ اِسْ سِے صَحَابِہ كِرَامِ رَضِیَ اللّٰهُ تَعَالٰى عَنْهُمْ كِو تَعْجُبُ ہوا كِه یہ كِون ذِی عَرْتِبِہ

ہے! جب وہ چلا گیا تو سركار صَلِّ اللّٰهُ تَعَالٰى عَلَیْهِ وَاٰلِهٖ وَسَلَّمِ نِے فرمایا: یہ جب مُجھِ پِر دُرُودِ پاك پڑھتا ہے تو

یوں پڑھتا ہے۔ (4)

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۴۹

4... القول البديع، الباب الاول، ص ۱۲۵

﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُتَّقَرَّبَ عِنْدَكَ يَوْمَ الْقِيَامَةِ
 شافعِ اُمِّ صَدَّى اللهُ تَعَالَى عَلَيْهِ وَآلِهِ وَسَلَّمَ كَأَفْرَانِ مُعْظَمِمْ هِى: جو شَخْصِ يُونِ دُرُودِ پَاكِ پڑھے، اُس كِ
 لئِ مِىرِى شَفَاعَتِ وَآجِبِ هُو جَاتِى هِى۔ (1)

﴿1﴾ ايك هزار دن كى نيكيان

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابْنِ عَبَّاسِ رَضِيَ اللهُ تَعَالَى عَنْهُمَا سِى رَاوِىتِ هِى كِه سِرْكَارِ مَدِينَةِ صَدَّى اللهُ تَعَالَى عَلَيْهِ وَآلِهِ
 وَسَلَّمَ نِى فَرَمَايَا: اس كُو پڑھنے والِ كِ لئِ سِتْرِ فَرِشْتِى ايكِ هِزَارِ دِنِ تِكِ نِيكِيَاں لِكِهْتِى هِيں۔ (2)

﴿2﴾ گوياشبِ قدر حاصل كرى

فَرَمَانِ مُضْطَفِ صَدَّى اللهُ تَعَالَى عَلَيْهِ وَآلِهِ وَسَلَّمَ: جس نِى اس دُعَا كُو 3 مَرْتِبِ پڑھا تو گويا اُس نِى شَبِ
 قَدْرِ حَاصِلِ كَرِى۔ (3)

لَا إِلَهَ إِلَّا اللَّهُ الْاَلْحَلِيمِ الْكَرِيمِ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (خُدائِى حَلِيمِ وَكَرِيمِ كِ سِوَا كُوئِى عِبَادَتِ كِ لَائِقِ نِى، اللهُ عَزَّ وَجَلَّ پَاكِ هِى جو ساتوں آسمانوں اور عرشِ عظيمِ
 كَا پَرُورِ دِگارِ هِى۔

1... الترغيب والترهيب، كتاب الذكر والدعاء، 329/2، حديث: 30

2... مجمع الزوائد، كتاب الادعية، باب في كيفية الصلاة... الخ، 10/524، حديث: 1305

3... تاريخ ابن عسك، 15/19، حديث: 1315